

Il-Knisja l-Qadima ta' **SANTA MARIJA**

APPREZZAMENT

Taghrif storiku, soċjali u religjuż
li għandu konnessjoni mal-bini
tal-Knisja l-Qadima.

F'dan l-artiklu meħmuż mal-programm tal-festa tagħna ser nitkellem dwar il-Knisja tagħna u nagħti tagħrif dwarha akkumpanjat minn disinji u ritratti. Nifhem li dan jista jservi sabiex meta nattendu għal xi ċelebrazzjoni fil-Knisja l-Qadima, barra milli jgħina biex napprezzawha iktar, jgħina wkoll biex nidhlu b'xi mod fl-ispirtu li nebbah 'l min tana dan il-ġojjel ta' arkitettura u skultura.

Wara l-Assedju l-Kbir, il-Kavallieri ta' San Gwann għażlu li jibqgħu f'Malta. Għalhekk bnew l-Belt Valletta flimkien ma' hafna swar mifruxin mill-inhawi l-iktar straġiċi tal-gżejjer Maltin. Żdied il-ġid fost il-

poplu. Żdiedu n-nies, kibret is-sigurta' ta min ma kienx jgħix fl-ibliet wara s-swar. Fost id-diversi proġetti nsibu wkoll il-bini ta' knejjes u t-*tkabbir* ta' dawq qodma, s'itendi, fl-istil tal-istess żminijiet. Il-Knisja tagħna għet mibnija f'dan iż-żmien. Qed nitkellmu dwar is-sekli 16-17.

Il-bini tas-swar setgħa kien influwenza fl-għamla ta' bini ieħor l-għaliex l-arkitetti taż-żmien kienu pjuttost inġiniera militari, bħal Laparelli u Ġlormu Cassar (missier Vittorio) li skond it-tradizzjoni, kien ukoll fil-bidu, b'xi mod responsabbli fil-bini u d-disinji tal-Knisja tagħna. Fil-fatt jidherli li d-dehra tagħha minn barra, bl-eċċezzjoni tal-iskultura li għandha fuq il-bieb prinċipali, hija wahda awstera u serja, akkumpanjata minn linji qawwija normalment assoċjati mas-swar.


Ikompli l-paġna li jmiss



L-iskultura li hemm fuq il-bieb prinċipali tal-Knisja

Izda meta dahal fix-xena Tommaso Dingli, li kien mhux biss arkitett izda wkoll skultur, il-Knisja, speċjalment minn ġewwa, hadet sura iktar doċli, preċiżament minhabba l-volum kbir u qawwi ta' skultura li nsibu go fiha. Kien għalhekk, forsi, li xi whud li kitbu dwarha, jikkunsidrawha pjuttost bhala eżemplari ta' arkitettura Maltija ta' perjodu transitorju, iġifieri ta' dak bejn l-istil Klassiku Rinaxximentali ta' l-ahhar fażi u l-istil Barokk li kellu mbagħad jiddomina hafna, sa żminijietna, speċjalment fil-bini tal-Knejjes tagħna. Għalhekk nistgħu nġhidu li l-Knisja l-Qadima hija wkoll Barokka.

L-istil Barokk, fil-fatt, hareġ minn dak Klassiku-Rinaxximentali Bramantesk għax kien il-famuż arkitett Bramante li, fost l-oħrajn, kien iddisinja l-Bażilika ta' San Pietru, ġewwa Ruma, għall-Papa Gulju II, b'forma ta' salib bl-erbgha dirghajn indaqs. Izda dan id-disinn ġie iktar tard modifikat minn arkitetti famużi oħra, fosthom Michelangelo. Izda dawn ta' l-ahhar ma baqgħux strettament marbuta mar-regoli mfdassla minn Bramante, kienu iktar liberi fl-eżekuzzjoni tad-disinj li għamlu ta' knejjes u bini ieħor, u b'hekk taw bidu għal l-espressjonijiet artistici għal stil li issejjah Barokk. Fil-Barokk xorta baqgħu jiġu utilizzati hafna elementi tal-Klassiku-Rinaxximentali. Izda l-Knisja spiċċat biex tehodha kontra kull tagħlim, inkluż l-insistenza li ċ-ċerimonji tal-knisja kellhom



Il-Pjanta tal-Vatikan bl-erbgha dirghajn indaqs kif kienet ser tkun originarjament

ikunu f'lingwaġġ li jinftiehem mill-poplu. Ta' min iżid li waqt li l-Klassiku Rinaxximentali jikkunsidra knisja mibnija fuq kwadru wiehed li għandu bhala ċentru l-koppla, il-Barokk jikkunsidra li knisja għandha tinbena fuq sebgha kwadri, iġifieri f'forma ta' salib b'sieq twila lli testendi fi 3 kwadri. Din il-parti tissejjah il-kursija, jew ahjar, il-parti fejn joqgħodu l-biċċa l-kbira tan-nies. F'din l-istruttura tal-knisja naraw distinzjoni netta bejn is-sacerdot madwar l-altar fuq il-presbiterju

u n-nies miġburin fil-kursija. Din id-distinzjoni baqgħet dejjem tikber minhabba li ċ-ċelebrazzjonijiet b'insistenza dejjem ikbar baqgħu jsiru bil-Latin, lingwaġġ li l-poplu f'it li xejn kien jifhem. L-insistenza tal-Latin kien dovut għall-Konċilju ta' Trentu li ġie msejjah biex jikkumbatti t-tagħlim tal-Protestanti tas-seklu 16.

Ta' min jinnota hawn li l-Ġeżwiti kienu minn ta' quddiem fil-ġlieda kontra l-Protestanti. Jista jkun li bhala rikonoxximent tal-kontribut tagħhom fiż-żmien li nbriet il-Knisja l-Qadima ġie deċiż li fis-saqaf, f'nofs il-kusija jitqieghed skolpiti fil-ġebel in-*Nome di Gesu'*, li hu hafna assoċjat magħhom. Apna wkoll għandna għax inkunu rikonoxxenti lejn il-patrijiet Ġeżwiti li għandhom il-Kulleġġ ta' San Alwiġi fil-limiti tal-parroċċa tagħna għax kontinwament jagħtu kontribut pastorali fil-Knisja tagħna.

Insibu wkoll skolpiti fil-ġebel fis-saqaf Izda fil-parti tal-kor xbieha ta' Sant' Elena li mbagħad saret il-patrana ta' Birkirkara meta l-Knisja tagħna ġiet abbandunata u l-karkariżi għażlu li jespandu fuq ix-xaqliba l-oħra tal-wied li jifred il-komunita' tagħna minn dik ta' Sant' Elena. Nifhem li din il-qaddisa kienet importanti u popolari minn dejjem fost il-karkariżi l-għaliex numru konsiderevoli minnhom setgħu kienu argentiera. Niftakru li Sant' Elena hija l-patrana tal-argentiera. Ta' min isemmi wkoll l-element simboliku qawwi fl-iskultura li nsibu fil-Knisja speċjalment fl-artali hekk tradizzjonalment imsejha tal-Kurċifiss u tar-Rużarju. Żgur li fi żmien meta l-poplu f'it li xejn kien jaf jikteb u jaqra dawn għenu bhala priedki u omeliji fil-ġebli rinomati l-iżjed fil-knejjes Gotiċi tas-sekli ta' qabel.

Nifhem li l-Kurċifiss li ghandna wara l-altar tas-Sagrament ikun iktar f'postu fl-artal imzejjien bis-simboli tal-Passjoni, ghax jixraq iktar minflok ikollna xbieha qawwija ta' Kristu fil-Glorja bhala l-Pantocrator li nsibu fil-knejjes Orjentali. Dan ghaliex il-Kurċifiss huwa mument wiehed fil-graja tal-misteru ta' l-Ghid ta' Kristu li twassalna biex nimmiraw ghall-qawmien taghna u ghal-laqgha taghna mal-Mulej fil-Hajja ta' dejjem.

Insemmi wkoll statwa tal-Madonna tad-Duttrina li qeghda bil-qeghda fuq sedja tghallem bil-kotba tirfishom b'saqajha ghax minnhom hiereg is-serp, simbolu tax-xitan li ghadu jbieghed l-bniedem minn Alla u mill-verita'. Din l-istatwa antika hafna giet maghmula fi zmien meta l-Knisja f'Malta kienet ukoll qeghda tissielet kontra l-izbalji tal-Protestantizmu. Tinstab fis-sagristija fejn ahna s-sacerdoti nippreparaw ghall-quddiesa. Izda dnub li mhiex qeghda f'post iktar milhuq u dnub ukoll li ghadha ma gietx irrestawrata.

Fl-ahharnett nigbed l-attenzjoni ghall-presbiterju. Ikun iktar xieraq li, bhalma nsibu fil-bazilicel antiki, l-altar tas-Sagrament kien qieghed fis-Sagristija l-ohra. Dan isir meta nesponu s-Sagrament fit-tul ghax jghin iktar ghall-gabra u ghad-devozzjoni. Ta' min ukoll jinnota li l-altar maggur ikun iktar fil-baxx u f'pozizzjoni li jidher u jintlahaq minn nies skond l-ispirtu tar-riforma Liturgika tal-Koncilju Vatikan II.

Nittama li dan it-taghrif jghina napprezzaw il-Knisja l-Qadima taghna ahjar.

Dun George Schembri

Kont taf li...

Ma nafux ezatt meta biet tinbena l-knisja, u barra minn hekk ma hemm l-ebda dokumentazzjoni li tikkonferma l-progett kien f'idejn Vittorio Cassar u wara, Tumas Dingli. Nistghu nassumu dan, meta qabblu l-knisja taghna ma knejjes ohra ta' Tumas Dingli, l-aktar dik ta' H'Attard.

Tumas Dingli miet fl-1666 u huwa midfun fil-Knisja Parrokjali ta' H'Attard, iddedikata ukoll lill-Assunta.

Vittorio Cassar ma ppjanax biss knejjes, izda fosthom kien hemm ukoll it-torrijiet li bena l-Granmastru Wignacourt. Dawn huma il-fortizza ta' Santa Marija fuq Kemmuna, it-Torri ta' San Pawl il-Bahar, Forti San Luejan f'Marsaxlokk, it-Torri ta' San Tumas f'Wied il-Ghajn. Dawn ghadna nistghu narawhom sal-llum. Ichor kien dak ta' 'Santa Marija delle Grazie' f'Haz-Zabbar. Dan kien twaqqa' mill-Inglizi.